




Hanya  
Zuwa Ga  
Allah



© 2011 World Missionary Press, Inc., Meryl Esenwein art on pages 10, 12, 14, 16, 27, 29, 39, 41, 42, 44, 46, 47, and 48. Bible text is from the Bible in Hausa, *Littafi Mai Tsarki*, © 1979 by the United Bible Societies, Africa Regional Centre, Nairobi, Kenya. Used by permission.

# **ALLAH YA HALICCI DUNIYA TARE DA MASU RAI DUKA**

1

**A sa'ad da Allah ya fara halittar sama da duniya.**

—Farawa 1:1

**Don ta gare shi ne aka halicci dukkan kome, abubuwan da ke  
sama da abubuwan da ke ƙasa....**

—Kolosiyawa 1:16

**Ubangiji, wanda ya yi sama da ƙasa ya sa muku albarka!  
Samaniya ta Ubangiji ce kadai, amma ya ba mutane duniya.**

—Zabura 115:15, 16

Lokacin da Allah ya halicci duniya ba ta da aibi. Karanta littafin  
nan domin ka ga abin da ya faru.

# ALLAH YA HALICCI MUTANE



Allah kuma ya ce, "Bari mu yi mutum cikin siffarmu, da kamanninmu, su mallaki...dukan duniya...."

—Farawa 1:26

# MUTUM YA ZAMA RAYAYYAN TALIKI

3

Sa'an nan Ubangiji Allah ya siffata mutum daga turbayar kasa, a cikin kafafen hancinsa kuwa ya hora numfashin rai, mutum kuma ya zama rayayyan taliki.\* –Farawa 2:7

Sa'an nan sai Ubangiji Allah ya ce, "Bai kyautu mutumin ya zauna shi kađai ba, zan yi masa mataimakin...." Sai Ubangiji Allah ya sa barci mai nauyi ya kwashe mutumin. Lokacin da yake barci Ubangiji Allah ya cire ḍaya daga cikin haƙarƙarinса ya cike wurin da nama, haƙarƙarin nan kuwa da Ubangiji Allah ya cire daga mutumin ya yi mace da shi, ya kuwa kawo ta ga mutumin.

–Farawa 2:18, 21, 22

\*Ma'anar rayayyan taliki shi ne, za mu zauna wani wuri har abada.

# ADAMU DA HAWWA'U SUKA YI RASHIN BIYAYYA GA ALLAH



Bai kamata mu kasa kunne ga muryar Shaidan ba.

Ubangiji Allah ya d'auki mutumin ya zaunar da shi cikin gonar Aidan ya noma ta, ya kiyaye ta. Ubangiji Allah ya yi wa mutumin umarni, ya ce, "Kana da 'yanci ka ci daga kowane itace da ke gonar, amma daga itacen sanin nagarta da mugunta ba za ka ci ba, gama a ranar da ka ci shi za ka mutu lalle."

—Farawa 2:15-17

**SHI MACIJI, WANDA ANA CE DA SHI IBLIS KO SHAIDAN,  
YA YI SHAKAR IKON ALLAH, YA YI KARYA.**

Amma macijin ya ce wa matar, "Hakika ba za ku mutu ba." Matar ta ga yadda itacen yana da kyau, 'ya'yansa kuma kyawawa, abin sha'awa ne kuma ga ido, abin marmari ne domin ba da hikima, ta tsinka...ta kuwa ci, ta kuma bai wa mijinta...shi kuma ya ci.

—Farawa 3:4, 6

## 6 BA SHI YIWUWA ADAMU DA HAWWA'U SU KARA ZAMA CIKIN GONAR AIDAN BA



...Ubangiji Allah ya fisshe shi daga cikin gonar Aidan, ya noma ƙasa, wato inda aka ɗauko shi.... Ya kafa kerubobi, da kuma takobi mai harshen wuta...su tsare hanya zuwa itacen rai.

—Farawa 3:23, 24

# RANAR BAKIN CIKI NE KWARAI GA HALITTAR 7 ALLAH DUKA, RAN DA ADAMU DA HAWWA'U SUKA YI ZUNUBI



...Kamar yadda zunubi ya shigo duniya ta dalilin mutum daya,  
zunubi kuwa shi ya jawo mutuwa, ta haka mutuwa ta zama gādo  
ga kowa....

—Romawa 5:12

Abin Tunawa

An haifi kowane mutum da halin zunubi, don haka dukan  
mutane za su mutu domin zunubi ya kawo mutuwa. (Karanta  
Romawa 5:12 kuma.)

## **8 HANYA DA ALLAH YA YI DON YA CECI MUTANE DAGA ZUNUBANSU SHI NE YA AIKO MAKADAICIN DANSA CIKIN DUNIYA**



**“Za ta haifi da, za ka  
kuma sa masa suna  
YESU, domin shi ne zai  
ceci mutanensa daga  
zunubansu.” –Matiyu 1:21**

**Don a shiga cikin 'yan Adamu dole ne a haifi  
Dan Mutum cikin jiki kamar sauran mutane.**

**Domin a cikinsa [Kristi Yesu] ne cikin jiki dukkan cikar allahn-  
taka ke tabbata.**

**–Kolosiyawa 2:9**

# YESU SHI NE ALLAH CIKIN JIKIN MUTUM 9

Tun fil azal akwai Kalma, Kalman nan kuwa tare da Allah yake, Kalman nan kuwa Allah ne. Kalman nan kuwa ya zama mutum, ya zauna a cikinmu....

–Yahaya 1:1, 14

An yi wannan ne duk don a cika abin da Ubangiji ya fađa....  
“Ga shi, budurwa za ta yi juna biyu, ta haifi ḍa, za a kuma sa masa suna Immanuwel.” (Ma'anar Immanuwel kuwa, Allah na tare da mu.)

–Matiyu 1:22, 23

Ga shi, an haifa mana ḍa! Mun sami yaro! Shi zai zama Mai Mulkinmu. Za a kira shi, “Mashawarci Mai Al'ajabi, Allah Mađaukaki, Uba Madawwami, Sarkin Salama.”

–Ishaya 9:6

# YESU KRISTI – HADAYA MARA AIBI

**Shi da bai san zunubi ba....** –2 Korantiyawa 5:21



**Bai taɓa yin laifi ba....**

–1 Bitrus 2:22

Babu wata hadaya da mutum ya  
iya yi da ta isa ta wanki zunubai.

**Domin ba mai yiwuwa ba ne  
jinin bijimai da na awaki ya  
dauke zunubi.** –Ibraniyawa 10:4

Yesu shi ne Dan Rago na Allah. “Kun ga, ga Dan Rago na  
Allah, mai dauke zunubin duniya!” –Yahaya 1:29b

# **YESU YA BA DA RANSA DON YA CECE MU 11**

An sa Yesu a giciye don miyagun mutane suka fi shi, amma mutuwarsa ita ce hanya da Allah ya shirya. Yesu da nufin kansa ya ba da ransa don ya cece ni da kai daga zunubanmu.

**Yesu ya ce, “Ba mai karfe mini rai, don kaina nake ba da shi.  
Ina da ikon ba da shi, ina da ikon d'auko shi kuma....”**

–Yahaya 10:18

## **AN FANSHE MU DA JININ YESU DAN RAGO NA ALLAH**

**...An fanshe ku...,ba da abubuwa masu lalacewa ba kamar azurfa da zinariya, sai dai da jinin nan mai daraja na Almasihu, kamar na dan rago marar nañasa, marar tabo.** –1 Bitrus 1:18, 19

## **BABU WATA HADAYA DA TA ISA TA WANKI ZUNUBAI**

**...Aka tsarkake mu, ta wurin miña jikin Yesu Almasihu hadaya sau d'aya tak ba kari.** –Ibraniyawa 10:10

**12 ...Tun da ya ke yanzu an kubutar [maida mu mara laifi] da mu ta jininsa,...ta wurinsa za mu fi samun kārewa daga fushin Allah ke nan.**

–Romawa 5:9

“Ya Yesu, ka tuna da ni,  
sa'ad da ka shiga sarautarka.”

Wannan  
barawo ya  
gaskata da  
Yesu. An cece  
shi.



“...Ina gaya  
maka, yau ma  
za ka kasance  
tare da ni a  
Firdausi.”

–Luka 23:43



Wannan barawo  
bai gaskata da  
Yesu ba. Ya rasa  
ceto.

“...Tun muna masu zunubi [masu rashin biyayya ga Allah]  
Almasihu ya mutu dominmu.”

–Romawa 5:8

# **DUK MASU GASKATA DA YESU DAN ALLAH SUKE DA RAI MADAWWAMI**

**“Saboda kaunar da Allah  
ya yi wa duniya har ya ba da  
makadaicin Dansa, domin  
duk wanda ya gaskata da  
shi kada ya halaka, sai dai  
ya sami rai madawwami.”**

—Yahaya 3:16

**Ya tsamo mu daga mulkin duhu, ya maishe mu ga mulkin  
kaunataccen Dansa, wanda ta gare shi ne muka sami fansa,\*  
wato gafarar zunubanmu.**

—Kolosiyawa 1:13, 14

\*Ma'anar fansa shi ne an saye mu kuma.

# “YA TASHI!”



**Amma sai mala'ikan ya ce  
wa matan, “Kada ku ji tsoro,  
domin na sani Yesu kuke  
nema, wanda aka gicciye. Ai,  
ba ya nan. Ya tashi, yadda  
ya fada. Ku zo ku ga wurin  
da aka sa shi.”**

—Matiyu 28:5, 6

Ni ne kuma Rayayye. Dā na mutu, amma ga shi yanzu, ina raye har abada abadin, ina kuwa da mabudan mutuwa da na Hades [Jahanama].

—Wahayin Yahaya 1:18

“...Saboda ni a raye nake, ku ma za ku rayu.” —Yahaya 14:19

Da shi ke Yesu ya yi nasara da mutuwa, yana da mabudin mutuwa, ba dalili mu ji tsoron mutuwa ba.

Sa’ad da nake jin tsoro, ya Mađaukaki, a gare ka nake dogara.

—Zabura 56:3

(Duba shafi 46 ka ga alkawarin Allah.)

## YESU YA IYA CECE KA, YANA ADDU’A DOMIN KA

Amma shi da ya ke madawwami ne.... Yana da ikon ceton masu kusatowa ga Allah ta wurinsa, matukar ceto, tun da ya ke kullum a raye yake saboda yi musu addu’a. —Ibraniyawa 7:24, 25

# DA NI DA KAI MUN IYA SAMUN RAI MADAWWAMI



Wannan yaro ya zabi rai madawwami.

**Wace hanya KA ke bi?**

Yesu Kristi shi ne HANYA zuwa RAI madawammi wurin Allah.

Shaidan shi ne hanya zuwa MUTUWA na har abada.

**“...Yau sai ku zaɓi wanda za ku bauta wa....”** –Joshuwa 24:15

**“...Ku zaɓi rai fa, don ku rayu, ku da zuriyarku.”**

–Maimaitawar Shari'a 30:19

## **YESU SHI NE HANYA ZUWA RAI MADAWWAMI**

**“Ba kuma samun ceto ga wani, domin ba wani suna duk  
duniyan nan da aka bayar cikin mutane, wanda lalle ta wurinsa  
ne za mu sami ceto.”**

–Ayyukan Manzanni 4:12

**“Ni kaɗai ne Ubangiji, Ni kaɗai ne wanda yake da ikon yin  
ceto.”**

–Ishaya 43:11

## 18 DON ME YA ZAMA DOLE MU ZABI YESU IDAN MUNA SO RAI MADAWWAMI?

1. *Yesu ne ya zo.*

“...Ni kuwa na zo ne domin su sami rai....”



—Yahaya 10:10

2. *Yesu ne ya kamnace mu, ya ba da ransa dominmu.*

...Dan Allah,...ya kaunace ni,  
har ya ba da kansa domina.

—Galatiyawa 2:20

Yesu ya zama mutum da tsoka da  
jini kamarmu,...domin ya hallakar  
da mai ikon mutuwa, wato Iblis,

**ta mutuwarsa, yă kuma 'yanta duk wadanda tun hai-huwarsu suke zaman bauta saboda tsoron mutuwa.**

—Ibraniyawa 2:14, 15

### **3. *Jinin Yesu kadai ya zama maganin zunubanmu.***

**...Gama da jini ake kafara [gafara] saboda akwai rai a cikinsa.**

—Littafin Firistoci 17:11

**...Jinin Yesu Dansa kuma yana tsarkake mu daga dukkan zunubi.**

—1 Yahaya 1:7

**Wanda ta gare shi ne muka sami fansa, wato gafarar zunubanmu.**

—Kolosiyawa 1:14



**4. Yesu Kristi ya tashi daga matattu.**

Mun sani tun da ya ke an ta da Almasihu daga matattu, ba zai sāke mutuwa ba ke nan, mutuwa ba ta da sauran wani iko a kansa. –Romawa 6:9

**Ya kuwa mutu ne saboda dukan mutane, domin wadanda ke raye, kada su yi zaman ganin dama nan gaba, sai dai su yi zaman wannan da ya mutu saboda su, aka kuma tashe shi saboda su.** –2 Korantiyawa 5:15

Yesu ya ce, “...Saboda ni a raye nake, ku ma za ku rayu.” –Yahaya 14:19

*5. Dole ne muna da Ruhun Kristi cikinmu don a tashe mu zuwa ga rai madawwami (rai na har abada).* 21

*... Almasihu a cikinku, sa zuciyar d'aukakar da za a bayyana.* –Kolosiyawa 1:27

*In kuwa Ruhun wannan da ya ta da Yesu daga matattu na zaune a zuciyarku, to, shi da ya ta da Almasihu Yesu daga matattu zai kuma raya jikin nan naku mai mutuwa, ta Ruhunsa da ke zaune a zuciyarku.* –Romawa 8:11

**KA TABBATA RUHUN KRISTI YANA ZAMNE A CIKIN KA**  
*... Duk wanda ba shi da Ruhun Almasihu kuwa, ba na Almasihu ba ne.* –Romawa 8:9

# GA YADDA KA IYA SAMUN RAI MADAWWAMI

Ka duba  
shafi 24. Bi  
dokoki a  
wurin.



Ayyukan da  
saurayi ke yi  
suke bayyana  
**yadda yake....**  
—Karin Magana 20:11

“Yesu yana kamnata, na tabbata, gama Littafi Mai Tsarki ya  
gaya mani haka.”

Amma Yesu ya kira 'yan yara wurinsa ya ce, "Ku bar yara  
kanana su zo wurina, kada ku hana su. Ai, Mulkin Allah na  
irinsu ne."

—Luka 18:16

"Haka ma, ba nufin Ubanku da ke cikin Sama ba ne d'aya  
daga cikin wadannan 'yan yara ya halaka." —Matiyu 18:14

Ba kome ko kai wanene ne ko inda ka ke zauna, Yesu ya kaun-  
ace ka, ya mutu dominika. Yesu yake so ka kaunace shi kuma. Ka  
iya nuna masa kaunarka ta wurin yi masa biyayya.

"In dai kuna kaunata, za ku bi umarnina."

—Yahaya 14:15

# HANYAR ALLAH TA SAMUN RAI MADAWWAMI

*1. Ka yarda kai mai zunubi ne. (Ka yi wa Allah rashin biyayya.)*

Gama 'yan adam duka sun yi zunubi, sun kasa kuma ga  
daukakar Allah. –Romawa 3:23

*2. Ka zo wurin Allah, ta wurin Yesu.*

Domin Allah daya ne, matsakanci kuma daya ne tsakanin Allah  
da mutane—Almasihu Yesu, mutum. –1 Timoti 2:5

Saboda haka yana [Yesu] da ikon ceton masu kusatowa ga Allah  
ta wurinsa, matukar ceto.... –Ibraniyawa 7:25

Yesu ya ce, "... Wanda kuwa ya zo gare ni ba zan kore shi ba ko  
kadjan." –Yahaya 6:37

### **3. Ka yi tuba na zunubanka.**


(Ma'anar tuba ita ce ka yi bañin ciki domin zunubanka har ka daina yin su.)

**Saboda haka sai ku tuba, ku juyo,  
domin a shafe zunubanku....**

—Ayyukan Manzanni 3:19

**Ubangiji...mai hañuri ne gare ku,  
ba ya so kowa ya halaka, sai dai  
kowa ya kai ga tuba.** —2 Bitrus 3:9

### **4. Ka bayyana wa Yesu zunubanka.**



**26** Ka rubuta 1 Yahaya 1:9 a nan daidai yadda yake a cikin  
hannu shafi 25.

---

---

---

---

**5. Rabu da zunubanka.**


(Ma'anar rabu da su ita ce ka daina yin su.)

**Ba za ka taba cin nasara a zamanka ba muddin kana boye  
laifofinka. Ka hurta zunubanka ka tuba, sa'an nan Allah zai yi  
maka jinkai.**

—Karin Magana 28:13

**Ka rabu da mugunta ka aikata nagarta....**

—Zabura 37:27



## 6. *Ka gaskata da Yesu.*

27

...In kai da bakinka ka bayyana  
yarda, cewa Yesu Ubangiji ne, ka  
kuma gaskata a zuciyarka Allah ya  
tashe shi daga matattu, za ka sami  
ceto.

—Romawa 10:9

Domin ta wurin alheri ne  
aka cece ku saboda  
bangaskiya,...baiwa ce  
ta Allah, ba kuwa saboda  
aikin lada ba, kada wani  
ya yi fariya. —Afisawa 2:8, 9

“...Ka gaskata da Ubangiji Yesu,  
za ka sami ceto, kai da iyalinka.”

—Ayyukan Manzanni 16:31

## *7. Ka Karba Yesu Kristi cikin zuciyarka da ranka.*

Kai kađai ka iya bude kofar zuciyarka, ka roke Yesu ya shiga cikinta. Yesu ya ce, "**Ga ni nan tsaye a bakin kofa, ina kwankwasawa, kowa ya ji muryata ya bude kofar, sai in shiga wurinsa, in ci abinci tare da shi, shi kuma tare da ni.**"

—Wahayin Yahaya 3:20



**Amma duk iyakar wađanda suka karbe shi, wato masu gaskatawa da sunansa, ya ba su ikon zama 'ya'yan Allah.**

—Yahaya 1:12

Idan ba ka taba yi addu'a ba, amma kana so a taimake ka ka yi addu'a wannan zai zama maka taimako:



**Ya Ubangiji Yesu,**

**Na gode maka don ka mutu  
bisa giciye sabili da zunubana.  
Na yi bañin ciki don laifofina da  
zunubai duka da na yi. Ina  
rokonka ka shiga zuciyata, ka  
zauna cikina har abada. Ina  
dogara gare ka ka tsarkake  
zuciyata. Na karfe ka ka zama  
mai cetona da Ubangijina.**

**Cikin sunan Yesu Kristi, Amin.**

## **30 IDAN YESU YANA CIKIN ZUCIYARKA KANA DA RAI MADAWWAMI**

**...Allah yā ba mu rai madawwami, wannan rai kuwa yana cikin  
Kansa. Duk wanda ke da Dan, yana da rai....**

–1 Yahaya 5:11, 12

**...Duk mai jin maganata, yake kuma gaskata wanda ya aiko  
ni...ya tsere wa mutuwa, ya kai ga rai.** –Yahaya 5:24

**Sa'anda jikinka ya mutu, kana tare da Ubangiji (2 Korintiyawa 5:8).  
...Almasihu a cikinku, sa zuciyar d'aukakar da za a bayyana.**

–Kolosiyawa 1:27

**Idan ka roki Yesu shi gafarta maka zunubanka, ka gaskata Yesu  
Kristi Ubangiji ya zama Mai Cetonka, ka rubuta sunanka nan:**

---



Ka karanta ayoyi daga cikin Littafi Mai Tsarki (Maganar Allah) kowace rana, ka boye su cikin zuciyarka, ka haddace su wadfanda suna da ma'ana a gareka. (Akwai su da yawa cikin wannan dan littafi.)

**Kowane Nassi hurarre na Allah ne, mai amfani ne kuma wajen koyarwa, da tsawatarwa, da gyaran hali, da kuma tarbiyyar aikin adalci.**

–2 Timoti 3:16

# KA YI MAGANA DA YESU CIKIN ADDU'A KOWANE LOKACI



*Ka yi masa godiya* domin dukan abubuwa masu kyau da ya yi maka a wannan rai. Ka *yabe shi* domin dukan abin da ya yi maka, da kuma domin cetonka. Ka *yi masa addu'a domin kowace bukata da kake da shi*. Yi addu'a cikin sunansa.

...In mun roki kome bisa ga nufinsa,  
sai ya saurare mu. —1 Yahaya 5:14

...Kome kuka roki Uba zai ba ku  
saboda sunana. —Yahaya 16:23

...Kuna yi wa junna addu'a....  
—Yakuba 5:16

...Ku yi wa masu tsananta muku  
addu'a. —Matiyu 5:44

# **ADDU'A DA YESU YA KOYA WA ALMAJIRANSA SU YI**

33

(Almajiri mutum ne wanda yake bin Yesu.)

Yesu ya gaya musu su yi addu'a kamar haka:

**“...Ya Ubanmu wanda ke cikin Sama, A kiyaye sunanka da tsarki. Mulkinka yă zo, A aikata nufinka a duniya kamar yadda ake yi a Sama. Ka ba mu abincinmu na yau. Ka gafarta mana laifofinmu, Kamar yadda mu ma muke gafarta wa wadanda ke yi mana laifi. Kada ka kai mu wurin jaraba, Amma ka cece mu daga Mugun.”**

—Matiyu 6:9-13

Ya kamata a haddaci wannan addu'a, domin masu bi su kan yi wannan addu'a tare da murya.

## **34 DOKOKI GOMA NA ALLAH SUKE KOYA MANA YADDA YA KAMATA MU YI RAYUWARMU**

(Fitowa 20)

*Su hudu na fari suke koya mana batun kamnarmu zuwa ga Allah*

1. Kada ka kasance da wadansu alloli sai ni.
2. Kada ka yi wa kanka wani gunki ko kuwa wata siffa ta wani abu....Kada ka rusuna musu, kada kuwa ka bauta musu.
3. Kada ka kama sunan Ubangiji Allahnka a banza.
4. Tuna da rana Asabar, ka kiyaye ta da tsarki.

*Sauran su shidda suke koya mana batun kamnarmu zuwa ga mutane*

5. Ka girmama mahaifinka da mahaifiyarka.
6. Kada ka yi kisankai.
7. Kada ka yi zina.
8. Kada ka yi sata.
9. Kada ka bāta sunan makwabcinka.
10. Kada ka yi kyashin.

**BIYAYYA GA ALLAH YA KAN KAWO AMSOSHIN ADDU'AR MU**

Mukan kuwa sami duk abin da muka roka a gare shi, domin  
muna bin umarninsa, muna kuma yin abin da yake so.

### Kamna ga Allah

1. Ya ce masa, “Ka kaunaci Ubangiji Allahnka da dukkan zuciyarka, da dukkan ranka, da dukkan hankalinka. Wannan shi ne babban umarni na farko.”

—Matiyu 22:37, 38

### Kamna ga Mutane

2. “Na biyu kuma kamarsa yake, ‘Ka kaunaci d'an'uwanka kamar kanka.’”

—Matiyu 22:39

Dukan dokoki goma d'in an tara su cikin dokoki biyu nan masu fi girma. (Shafi 34 da 35.)



## Sura na kamna

(1 Korintiyawa 13:1-8, 13)

**<sup>1</sup>Ko da zan yi magana da harsunan mutane, har da na mala'iku, amma ya zamana ba ni da ƙauna, na zama kararrawa mai yawan kara ke nan, ko kuge mai amo.** **<sup>2</sup>Ko da zan yi annabci, ina kuma fahimtar dukkan asirai, da dukkan ilimi, ko da kuma ina da matukar bangaskiya har yadda zan iya kawar da duwatsu, muddin ba ni da ƙauna, to, ni ba kome ba ne.** **<sup>3</sup>Ko da zan sadaukar da duk abin da na mallaka, in kuma ba da jikina a ƙone, in har ba ni da ƙauna, to, ban amfana da kome ba.** **<sup>4</sup>Kauna tana sa haƙuri da kirki. Kauna ba ta sa kishi, ba ta yin kumbura.** **<sup>5</sup>Kauna ba ta sa daga kai ko rashin kārā, ƙauna ba ta sa sonkai, ba ta jin tsokana, ba ta riƙo.** **<sup>6</sup>Kauna ba ta sa**

yin farin ciki da mugunta, sai dai da gaskiya.<sup>7</sup> Kauna tana sa daurewa cikin kowane hali, da bangaskiya cikin kowane hali, haka kuma sa zuciya cikin kowane hali, da jimiri cikin kowane hali. <sup>8</sup>Kauna ba ta ƙarewa har abada. Annabci zai shude, harsuna za su ɓace, ilimi kuma zai shafe.

<sup>13</sup>To, yanzu abubuwan nan uku sun tabbata, bangaskiya, da sa zuciya, da kuma ƙauna, amma duk mafi girma a cikinsu ita ce ƙauna.

### ALLAH KAMNA NE

... Allah shi ne ƙauna, wanda ke a dawwame cikin ƙauna kuwa, ya dawwama a cikin Allah ke nan, Allah kuma a cikinsa.



(a gida, a makaranta, a majami'a, da koina)

**Yesu ya ce, “Tafi gida wurin 'yan'uwanka, ka fad'a musu irin manyan abubuwan da Ubangiji ya yi maka, da kuma yadda ya ji tausayinka.”**

—Markus 5:19b

## YADDA ZA A SAN 'YA'YAN ALLAH NA GASKIYA

**Don haka da irin aikinsu za ku gane su.**

—Matiyu 7:20

**Albarkar Ruhu kuwa ita ce kauna, da farin ciki, da salama, da hakuri, da kirki, da nagarta, da aminci, da tawali'u da kuma kamunkai....**

—Galatiyawa 5:22, 23

### **MAI BI NA GASKIYA YA KAN GAFARTA MA WASU**

**Domin in kun yafe wa mutane laifofinsu, Ubanku na Sama zai yafe muku.**

—Matiyu 6:14

### **ABU BAKWAI DA ALLAH YA KI**

**Duban raini, harshe mai fadār karya, hannuwan da ke kashe marasa laifi, kwanyar da ke tunane-tunanen mugayen dabaru, mutum mai gaggawar aikata mugunta, mai yawan shaidar zur, mutum mai ta da fitina a tsakanin abokai.** —Karin Magana 6:17-19



## AIKIN HALIN MUTUNTAKA: 41

...Fasikanci, da aikin lalata,  
...da bautar gumaka, da sihiri, da  
gāba,...da kishi, da fushi,...da  
hassada, da buguwa, da shashan-  
ci, da kuma sauran irinsu....  
Masu yin irin wadannan abubuwa  
ba za su sami gādo a Mulkin Allah  
ba.

—Galatiyawa 5:19-21

...Ko masu luđu da mađugo, ko  
garayi, ko makwadaita ....


—1 Korantiyawa 6:9, 10

## BAR YESU YA CIKA KA DA RUHUNSA, YA TSARKAKE KA

Wadansunku ma dā haka suke, amma an wanke ku, an tsarkake  
ku,...da sunan Ubangiji Yesu Almasihu, da kuma Ruhun Allahnmu.

1 Korantiyawa 6:11

## 42 JAHANNAMA TABBATA CIN WURI NE



(Karanta Luka 16:19-26.)

Sai ka tabbata kake  
dogara ga Yesu. Zai rubuta  
sunanka cikin Littafin Rai.

Duk wanda ba a sami  
sunansa a rubuuce a  
Littafin Rai ba, sai a jefa  
shi a tafkin nan na wuta.

—Wahayin Yahaya 20:15

...Allah yā ba mu rai madawwami, wannan rai kuwa yana cikin  
Kansa.

–1 Yahaya 5:11

Gama sakamakon zunubi mutuwa ne, amma baiwar Allah ita ce  
rai madawwami cikin Almasihu Yesu Ubangijinmu.

–Romawa 6:23

“Wanda ya gaskata da Dan, yana da rai madawwami. Wanda ya  
ki bin Dan kuwa, ba zai sami rai ba, sai dai fushin Allah ya  
tabbata a gare shi.”

–Yahaya 3:36

Yesu ya ce masa, “Ni ne hanya, ni ne gaskiya, ni ne kuma rai.  
Ba mai zuwa wurin Uba sai ta wurina.”

–Yahaya 14:6

## 44 SAMA (GIDAN ALLAH) TABBATACIN WURI NE



kuma kawata harsasan garun birnin da kowane irin dutse mai dar-  
aja....”

Cikin wahayin Yahaya (Wahayin Yahaya 21) ya ce ya ga sabuwar sama da sabuwar kasa.

“Zai share musu dukkan hawaye. Ba kuma sauran mutuwa, ko baƙin ciki, ko kuka, ko azaba, don abubuwan dā sun wuce.” Sai na zaune a kan kursiyin ya ce, “Kun ga, ina yin kome sabo.”...

—Wahayin Yahaya 21:4, 5

Yahaya ya ga tsattsarkan birni da sabuwar Urushalima suna saukowa daga sama wurin Allah. “... Birnin kuma da zinariya zalla, garau kamar karau. An

—Wahayin Yahaya 21:18, 19

**DOMIN DUKA WADANDA SUKA GASKATA DA SHI**

**“Kada ku damu. Ku gaskata da Allah, ku kuma gaskata da ni.  
A gun Ubana akwai wurin zama da yawa. Da ba haka ne ba, da  
na fafa muku, domin zan tafi in shirya muku wuri. In kuwa na  
je na shirya muku wuri, sai in dawo in kai ku wurina, domin  
inda nake, ku ma ku zama kuna can.”**

–Yahaya 14:1-3

**KA SHAIDA MA WASU LABARI MAI DADIN NAN**

**Yesu ya ce, “Ku tafi ko’ina a duniya, ku yi wa dukkan ’yan  
adam bishara.”**

–Markus 16:15

**...Wanda yake da hikima kuma yakan ceci rayuka.**

–Karin Magana 11:30

## 46 ALKAWARIN ALLAH GA 'YA'YANSA

**“...Har abada ba zan bar ka ba. Har abada kuma ba zan yashe ka ba.”** –Ibraniyawa 13:5

**Allah zai sa mala’ikunsa su lura da kai, za su kiyaye ka duk inda za ka tafi.** –Zabura 91:11



**“...Ba kuwa mai iya kwace su daga ikon Uban.”** –Yahaya 10:29

**“...Ga shi, ni kuma kullum ina tare da ku har matukar zamani.”** –Matiyu 28:20

**“Kada ka ji tsoron wuyar da za ka sha....Ka riči amana ko da za a kashe ka, ni kuwa zan ba ka kambin rai.”** –Wahayin Yahaya 2:10

**...Sa’ad da na zauna cikin duhu, Ubangiji zai haskaka ni.** –Mika 7:8

**“Ka kira ni, ni kuwa zan amsa maka....”** –Irmiya 33:3

Za a ta da kowane mutum daga matattu.

**“...Lokaci na zuwa da duk wadanda ke kaburbura za su ji murya tasa, su kuma fito, wadanda suka aikata nagarta su tashi, tashin rai, wadanda suka yi rashin gaskiya kuwa su tashi, tashin hukunci.”**

—Yahaya 5:28, 29



Wadanda suka mutu suna na Almasihu za su fara tashi.

**“Sa'an nan sai mu da muka wanzu, muke raye, za a d'auke mu tare da su ta cikin gajimare, mu sadu da Ubangiji a sararin sama, sai kuma kullum mu kasance tare da Ubangiji.”**

—1 Tasalonikawa 4:17

**“...Ku zauna a fadake, kuna addu'a, domin ba ku san sa'ar da lokacin zai yi ba.”**

—Markus 13:33



**Ga shi, zai zo a cikin gajimare, kowa zai gan shi....** –Wahayin Yahaya 1:7

Yi hankali da almasihan karya da annabawan karya.

“...In kowa ya ce muku, ‘Kun ga, ga Almasihu nan!’ ko, ‘Ga shi can!’ kada ku yarda....In sun ce da ku, ‘Ga shi can a jeji,’ kada ku fita. In kuwa sun ce, ‘Yana can cikin loloki,’ kada ku yarda.”

–Matiyu 24:23, 26

### YESU ZAI ZO DA SAURI CIKIN GAJIMAREN SAMA

“Kamar yadda walkiya take wulgawa walai daga gabas zuwa yamma, haka komowar Dan Mutum za ta zama....Duk kabilan duniya...za su ga Dan Mutum na zuwa kan gajimare, da iko da d'aukaka mai yawa.”

–Matiyu 24:27, 30

## ZABURA NA MAKIYAYI

(Zabura 23)

**<sup>1</sup>Ubangiji makiyayina ne, Ba zan rasa kome ba.** <sup>2</sup>Yana sa ni in huta a saura mai danyar ciyawa, Yana bi da ni a tafkuna masu dadin ruwa, suna kwance lif. <sup>3</sup>Yana ba ni sabon karfi. Yana bi da ni a hanyar da ke daidai kamar yadda ya alkawarta.

**<sup>4</sup>Ko da hanyan nan ta bi ta tsakiyar duhu na mutuwa,  
Ba zan ji tsoro ba, ya Ubangiji, Gama kana tare da nij  
Sandanka na makiyayi da kerenga suna kiyaye lafiyata.**

**<sup>5</sup>Ka shirya mini liyafa Inda makiyana duk za su iya ganina,  
Ka marabce ni, ka shafe kaina da mai, ka cika tanduna fal da  
mai.**

**<sup>6</sup>Hakika, alherinka da kaunarka, za su kasance tare da  
ni muddin raina. Haikalinka zai zama gidana har abada.**

Published in numerous languages by World Missionary Press, Inc.,  
as God supplies funds in answer to prayer. **For questions or more  
information by country, visit: [www.wmp-contacts.org](http://www.wmp-contacts.org)**

## Kyauta—Kada a sayar

World Missionary Press, Inc.  
PO Box 120  
New Paris, IN 46553-0120 USA  
[www.wmpress.org](http://www.wmpress.org)

5-25



Read booklets online or by App  
[www.wmp-readonline.org](http://www.wmp-readonline.org)

2210 Hausa WTG